

eul_wid: emo-aa

Αἰσχύλος ὁ τραγικός · Aeschylus the Tragedian

Seven-Thebes

Ἑπτὰ ἐπὶ Θήβας

Period: Κλασική Classical
Dialect: Δράμα Ἀττικόν Attic Drama
Domain: Δρᾶμα Drama
Format: Ἑμμετρος Verse

1 ΕΤΕΟΚΛΗΣ
1.1 Κάδμου πολῖται, χρή λέγειν τὰ καίρια
1.2 ὅστις φυλάσσει πρᾶγος ἐν πρύμνῃ πόλεως
1.3 οἶακα νωμῶν, βλέφαρα μὴ κοιμῶν ὕπνῳ.
1.4 εἰ μὲν γὰρ εὖ πράξαιμεν, αἰτία θεοῦ·
5.1 εἰ δ' αὖθ' ὃ μὴ γένοιτο, συμφορὰ τύχοι,
5.2 Ἑτεοκλέης ἂν εἷς πολὺς κατὰ πτόλιν
5.3 ὕμνοϊθ' ὑπ' ἀστῶν φροϊμίῳις πολυρρόθοις
5.4 οἰμώγμασιν θ'—ὦν Ζεὺς Ἀλεξητήριος
5.5 ἐπώνυμος γένοιτο Καδμείων πόλει.
10.1 ὕμᾱς δὲ χρή νῦν, καὶ τὸν ἐλλείποντ' ἔτι
10.2 ἥβης ἀκμαίας καὶ τὸν ἔξηβον χρόνῳ,
13 ὥραν τ' ἔχονθ' ἕκαστον, ὥς τε συμπρεπὲς
12 βλαστημὸν ἀλδαίνοντα σώματος πολύν,
14 πόλει τ' ἀρήγειν καὶ θεῶν ἐγχωρίων
15.1 βωμοῖσι, τιμὰς μὴ ἔαλειφθῆναί ποτε,
15.2 τέκνοις τε, Γῇ τε μητρί, φιλτάτῃ τροφῶ·
15.3 ἢ γὰρ νέους ἔρποντας εὐμενεῖ πέδῳ,
15.4 ἅπαντα πανδοκοῦσα παιδείας ὄτλον,
15.5 ἐθρέψατ' οἰκητῆρας ἀσπιδηφόρους,
20.1 πλείους ὅπως γένοισθε πρὸς χρέος τόδε.
20.2 καὶ νῦν μὲν ἐς τόδ' ἡμαρ εὖ ρέπει θεός·
20.3 χρόνον γὰρ ἤδη τόνδε πυργηρουμένοις
20.4 καλῶς τὰ πλείω πόλεμος ἐκ θεῶν κυρεῖ. νῦν δ' ὥς ὁ μάντις φησὶν, οἰωνῶν βοτήρ,
25.1 ἐν ὧσὶ νωμῶν καὶ φρεσὶν, πυρὸς δίχα,

25.2 χρηστηρίους ὄρνιθας ἀψευδεῖ τέχνη·
 25.3 οὗτος τοιῶνδε δεσπότης μαντευμάτων
 25.4 λέγει μεγίστην προσβολὴν Ἀχαιίδα
 25.5 νυκτηγορεῖσθαι κάπιβούλευσιν πόλει.
 30.1 ἀλλ' ἔς τ' ἐπάλξεις καὶ πύλας πυργωμάτων
 30.2 ὀρμᾶσθε πάντες, σοῦσθε σὺν παντευχία,
 30.3 πληροῦτε θωρακεῖα, κάπὶ σέλμασιν
 30.4 πύργων στάθητε, καὶ πυλῶν ἐπ' ἐξόδοις
 30.5 μίμνοντες εὖ θαρσεῖτε, μηδ' ἐπηλύδων
 35.1 ταρβεῖτ' ἄγαν ὅμιλον· εὖ τελεῖ θεός.
 35.2 σκοποὺς δὲ κἀγὼ καὶ κατοπτῆρας στρατοῦ
 35.3 ἔπεμψα, τοὺς πέποιθα μὴ ματᾶν ὁδῶ·
 35.4 καὶ τῶνδ' ἀκούσας οὐ τι μὴ ληφθῶ δόλῳ.
 38 ΑΓΓΕΛΟΣ ΚΑΤΑΣΚΟΠΟΣ
 39 Ἐτεόκλεες, φέριστε Καδμείων ἄναξ,
 40.1 ἦκω σαφεῇ τάκεῖθεν ἐκ στρατοῦ φέρων,
 40.2 αὐτὸς κατόπτῃς δ' εἴμ' ἐγὼ τῶν πραγμάτων·
 40.3 ἄνδρες γὰρ ἐπτά, θούριοι λοχαγέται,
 40.4 ταυροσφαγοῦντες ἐς μελάνδετον σάκος
 40.5 καὶ θιγγάνοντες χερσὶ ταυρείου φόνου,
 45.1 ἼΑρη τ', Ἐνυώ, καὶ φιλαίματον Φόβον
 45.2 ὠρκωμότησαν ἢ πόλει κατασκαφὰς
 45.3 θέντες λαπάξιν ἄστν Καδμείων βίᾳ,
 45.4 ἢ γῆν θανόντες τήνδε φυράσειν φόνῳ·
 45.5 μνημεῖά θ' αὐτῶν τοῖς τεκοῦσιν ἐς δόμους
 unit_17.1 πρὸς ἄρμ' Ἀδράστου χερσὶν ἔστεφον, δάκρυ
 unit_17.2 λείβοντες· οἶκτος δ' οὔτις ἦν διὰ στόμα.
 unit_17.3 σιδηρόφρων γὰρ θυμὸς ἀνδρεία φλέγων
 unit_17.4 ἔπνει, λεόντων ὥς ἼΑρη δεδορκότων.
 unit_17.5 καὶ τῶνδε πύστις οὐκ ὄκνῳ χρονίζεται.
 55.1 κληρουμένους δ' ἔλειπον, ὥς πάλῳ λαχῶν
 55.2 ἕκαστος αὐτῶν πρὸς πύλας ἄγοι λόχον.
 55.3 πρὸς ταῦτ' ἀρίστους ἄνδρας ἐκκρίτους πόλεως
 55.4 πυλῶν ἐπ' ἐξόδοισι τάγευσαι τάχος·
 55.5 ἐγγὺς γὰρ ἦδη πάνοπλος Ἀργείων στρατὸς
 60.1 χωρεῖ, κονίει, πεδία δ' ἀργηστής ἀφρὸς
 60.2 χραίνει σταλαγμοῖς ἵππικῶν ἐκ πλευμόνων.
 60.3 σὺ δ' ὥστε ναὸς κεδνὸς οἰακοστρόφος
 60.4

φράξαι πόλισμα, πρὶν καταιγίσαι πνοὰς
 60.5 Ἄρεως· βοᾷ γὰρ κῦμα χερσαῖον στρατοῦ·
 65.1 καὶ τῶνδε καιρὸν ὅστις ὤκιστος λαβέ·
 65.2 κἀγὼ τὰ λοιπὰ πιστὸν ἡμεροσκόπον
 65.3 ὀφθαλμὸν ἔξω, καὶ σαφηνεῖα λόγου
 65.4 εἰδὼς τὰ τῶν θύραθεν ἀβλαβῆς ἔση.
 65.5 Εὖ Ζεῦ τε καὶ Γῇ καὶ πολιissoῦχοι θεοί,
 70.1 Ἄρά τ' Ἑρινὺς πατρὸς ἡ μεγασθενῆς,
 70.2 μὴ μοι πόλιν γε πρυμνόθεν πανώλεθρον
 70.3 ἐκθαμνίσητε δηάλωτον, Ἑλλάδος
 70.4 φθόγγον χέουσαν, καὶ δόμους ἐφεστίους·
 70.5 ἐλευθέραν δὲ γῆν τε καὶ Κάδμου πόλιν
 75.1 ζεύγλῃσι δουλίῃσι μήποτε σχεθεῖν·
 75.2 γένεσθε δ' ἀλκὴ· ξυνὰ δ' ἐλπίζω λέγειν·
 75.3 πόλις γὰρ εὖ πράσσουσα δαίμονας τίει.
 77 ΧΟΡΟΣ
 78.1 —θρεῦμαι φοβερά μεγάλ' ἄχη·
 78.2 μεθεῖται στρατὸς στρατόπεδον λιπών·
 80.1 ῥεῖ πολὺς ὅδε λεὼς πρόδρομος ἱππότης·
 80.2 αἰθερία κόνις με πείθει φανεῖς,
 80.3 ἄναυδος σαφῆς ἔτυμος ἄγγελος,
 80.4 ἔλε δὲ γὰς ἐμᾶς πεδί' ὀπλῶν κτύπος,
 80.5 ἔῃ, χρίμπτεται.
 84 (βοᾷ)
 85.1 —ποτᾶται, βρέμει δ'
 85.2 ἀμαχέτου δίκαν ὕδατος ὀροτύπου.
 85.3 ἰώ,
 87.1 —ἰὼ ἰὼ θεοὶ θεαί τ', ὀρόμενον
 87.2 κακὸν ἀλεύσατε.
 88 (βοᾷ)
 89–90 —ὑπὲρ τειχέων
 91.1 ὁ λεύκασπις ὄρνυται λαὸς εὖ-
 91.2 τρεπῆς ἐπὶ πόλιν διώκων <πόδα.>
 unit_32.1 —τίς ἄρα ῥύσεται, τίς ἄρ' ἐπαρκέσει
 unit_32.2 θεῶν ἢ θεᾶν;
 95.1 πότερα δῆτ' ἐγὼ <πάτρια> προσπέσω
 95.2 βρέτη δαιμόνων;
 95.3 —ἰώ, μάκαρες εὐεδροί·
 95.4

ἀκμάζει βρετέων ἔχουσθαι· τί μέλ-
 95.5 λομεν ἀγάστονοι;
 unit_34.1 —ἀκούετ' ἢ οὐκ ἀκούετ' ἀσπίδων κτύπον;
 unit_34.2 —πέπλων καὶ στεφάνων πότ' εἰ μὴ νῦν ἀμ-
 unit_34.3 φὶ λιτάν' ἔξομεν;
 unit_34.4 —κτύπον δέδοικα· πάταγος οὐχ ἐνὸς δορός.
 unit_34.5 —τί ῥέξεις; προδώσεις, παλαίχθων
 105.1 ἼΑρης, τὰν τεάν;
 105.2 —ὦ χρυσοπήληξ δαΐμον, ἔπιδ' ἔπιδε πόλιν
 105.3 ἄν ποτ' εὐφιλήταν ἔθου.
 109 —θεοὶ πολιάοχοι χθονὸς ἴτ', ἴτε, πάντες.[στρ. α.
 110 ἴδετε παρθένων
 111-113 ἰκέσιον λόχον δουλοσύνας ὕπερ.
 114 κῦμα περὶ πτόλιν δοχμολόφων ἀνδρῶν
 115.1 καχλάζει πνοαῖς ἼΑρεος ὀρόμενον.
 115.2 ἀλλ', ὦ Ζεῦ <φεῦ φεῦ> πάτερ παντελής,
 117-119 πάντως ἄρηξον δαΐων ἄλωσιν.
 120.1 Ἄργεῖοι γὰρ πόλισμα Κάδμου
 120.2 κυκλοῦνται· φόβος δ' ἀρείων ὅπλων.
 120.3 διὰ δέ τοι γενύων ἱππίων
 120.4 κινύρονται φόνον χαλινοί.
 120.5 ἐπτα δ' ἀγήνορες πρέποντες στρατοῦ
 125.1 δορυσσοῖς σαγαῖς
 125.2 πύλαις ἐβδόμαις προσίστανται πάλῳ λαχόντες.
 128.1 σύ τ', ὦ Διογενὲς φιλόμαχον κράτος,[ἀντ. α.
 128.2 ῥυσίπολις γενοῦ,
 130.1 Παλλάς, ὃ θ' ἵππιος ποντομέδων ἄναξ
 130.2 ἰχθυβόλῳ μαχανᾷ Ποσειδάν,
 130.3 ἐπίλυσιν φόβων, ἐπίλυσιν δίδου.
 135 σύ τ', ἼΑρης, φεῦ, φεῦ, πόλιν ἐπώνυμον
 136-139 Κάδμου φύλαξον κήδεσαί τ' ἐναργῶς.
 140.1 καὶ Κύπρις, ἅτ' εἴ γένους προμάτωρ,
 140.2 ἄλευσον· σέθεν γὰρ ἐξ αἵματος
 142-143 γεγόναμεν· λιταῖς [σε] θεοκλύτοις
 144 αὐτοῦσαι πελαζόμεσθα.
 145 καὶ σύ, Λύκει' ἄναξ, Λύκειος γενοῦ
 146-147 στρατῷ δαΐῳ [στόνων αὐτᾶς].
 148-149 σύ τ', ὦ Λατογένεια κούρα, τόξον εὐτυκάζου.
 149

[Ἄρτεμι φίλα].

unit_55.1 ἔξ, ἔξ,[στρ. β.

unit_55.2 ὄτοβον ἀρμάτων ἀμφὶ πόλιν κλύω·

unit_55.3 ὦ πότνι Ἥρα.

unit_55.4 ἔλακον ἀξόνων βριθομένων χνόαι·

unit_55.5 Ἄρτεμι φίλα.

155.1 δοριτίνακτος αἰθήρ ἐπιμαίνεται.

155.2 τί πόλις ἄμμι πάσχει, τί γενήσεται;

155.3 ποῖ δ' ἔτι τέλος ἐπάγει θεός;

157 ἔξ, ἔξ,[ἀντ. β.

158.1 ἀκροβόλων [δ'] ἐπάλξεις λιθαῖς ἔρχεται·

158.2 ὦ φίλ' Ἀπολλων.

160 κónαβος ἐν πύλαις χαλκοδέτων σακέων·

161-162 παῖ Διός, ὄθεν

163-164 πολεμόκραντον ἀγνὸν τέλος ἐν μάχῃ,

164 σύ τε, μάκαιρ' ἄνας' Ὀγκα, πρὸ πόλεως

165 ἐπτάπυλον ἔδος ἐπιρρύου.

165.1 ἰὼ παναρκεῖς θεοί,[στρ. γ.

165.2 ἰὼ τέλειοι τέλειά τε γᾶς

165.3 τᾶσδε πυργοφύλακες,

165.4 πόλιν δορίπονον μὴ προδῶθ'

170.1 ἑτεροφώνῳ στρατῶ.

170.2 κλύετε παρθένων κλύετε πανδίκως

unit_66 χειροτόνους λιτάς.

174 ἰὼ φίλοι δαίμονες,[ἀντ. γ.

175.1 λυτήριοι <τ'> ἀμφιβάντες πόλιν

175.2 δείξαθ' ὡς φιλοπόλεις,

175.3 μέλεσθέ θ' ἱερῶν δημίων,

175.4 μελόμενοι δ' ἄλξατε·

175.5 φιλοθύτων δέ τοι πόλεος ὀργίων

180 μνήστορες ἐστέ μοι.

182.1 Ετ.ύμᾱς ἔρωτῶ, θρέμματ' οὐκ ἀνασχετά,

182.2 ἧ ταῦτ' ἄρωγὰ καὶ πόλει σωτήρια,

182.3 στρατῶ τε θάρσος τῶδε πυργηρουμένῳ,

185.1 βρέτη πεσούσας πρὸς πολισσούχων θεῶν

185.2 αὔειν, λακάζειν, σωφρόνων μισήματα;

185.3 μήτ' ἐν κακοῖσι μήτ' ἐν εὖεστοῖ φίλῃ

185.4 ξύνοικος εἶην τῶ γυναικείῳ γένει.

185.5

κρατοῦσα μὲν γὰρ οὐχ ὀμιλητὸν θράσος,
 190.1 δείσασα δ' οἴκῳ καὶ πόλει πλέον κακόν.
 190.2 καὶ νῦν πολίταις τάσδε διαδρόμους φυγὰς
 190.3 θεῖσαι διερροθήσατ' ἄψυχον κάκην·
 190.4 τὰ τῶν θύραθεν δ' ὥς ἄριστ' ὀφέλλεστε,
 190.5 αὐτοὶ δ' ὑπ' αὐτῶν ἔνδοθεν πορθούμεθα.
 195.1 τοιαῦτά τ' ἄν γυναιξὶ συνναίων ἔχοις.
 195.2 κεῖ μή τις ἀρχῆς τῆς ἐμῆς ἀκούσεται,
 195.3 ἀνὴρ γυνή τε χῶ τι τῶν μεταίχμιον,
 195.4 ψῆφος κατ' αὐτῶν ὀλεθρία βουλεύεται,
 195.5 λευστήρα δήμου δ' οὐ τι μὴ φύγη μόρον.
 unit_74.1 μέλει γὰρ ἀνδρί—μὴ γυνὴ βουλευέτω—
 unit_74.2 τᾶξωθεν· ἔνδον δ' οὔσα μὴ βλάβην τίθει.
 unit_74.3 ἤκουσας, ἢ οὐκ ἤκουσας; ἢ κωφῇ λέγω;
 202.1 Χο.ῶ φίλον Οἰδίπου τέκος, ἔδεις' ἀκού-[στρ. α.
 202.2 σασα τὸν ἀρματοκτυπον ὄτοβον ὄτοβον,
 205.1 ὅτε τε σύριγγες κλάγξαν ἐλικότροχοι,
 205.2 ἵππικοί τ' ἄπυον πηδαλίων διὰ στόμια
 205.3 πυριγενετᾶν χαλινοί.
 207.1 Ετ.τί οὔν; ὁ ναύτης ἄρα μὴ 'ς πρῶραν φυγῶν
 207.2 πρύμνηθεν ἤρρε μηχανὴν σωτηρίας,
 210 νεῶς καμουσῆς ποντίῳ πρὸς κύματι;
 210.1 Χο.ἀλλ' ἐπὶ δαιμόνων πρόδρομος ἦλθον ἀρ-[ἀντ. α.
 210.2 χαῖα βρέτη, θεοῖς πίσυνος, ὅτ' ὀλοᾷς
 210.3 νειφομένας βρόμος λιθάδος ἐν πύλαις·
 210.4 δὴ τότε ἦρθεν φόβῳ πρὸς μακάρων λιτάς, πόλεος
 215 ἵν' ὑπερέχοιεν ἀλκάν.
 215.1 Ετ.πύργον στέγειν εὔχεσθε πολέμιον δόρυ.
 215.2 οὐκοῦν τάδ' ἔσται πρὸς θεῶν. ἀλλ' οὔν θεοὺς
 unit_82.1 τοὺς τῆς ἀλούσης πόλεος ἐκλείπειν λόγος.
 unit_82.2 Χο.μήποτ' ἐμὸν κατ' αἰῶνα λίποι θεῶν[στρ. β.
 220.1 ἄδε πανάγυρις, μὴδ' ἐπίδοιμι τάνδ'
 220.2 ἀστυδρομουμέναν πόλιν καὶ στρατεύμ'
 220.3 ἀπτόμενον πυρὶ δαΐφ.
 222.1 Ετ.μή μοι θεοὺς καλοῦσα βουλευοῦ κακῶς·
 222.2 πειθαρχία γάρ ἐστι τῆς εὐπραξίας
 225 μήτηρ, γυνὴ Σωτήρος ᾧδ' ἔχει λόγος.
 225.1 Χο.ἔστι θεοῦ δ' ἔτ' ἰσχὺς καθυπερτέρα[ἀντ. β.
 225.2

πολλάκι δ' ἐν κακοῖσι τὸν ἀμήχανον
 225.3 κακ' χαλεπᾶς δύας ὕπερθ' ὁμμάτων
 225.4 κριμναμενᾶν νεφελᾶν ὀρθοῖ.
 230.1 Ετ.ἀνδρῶν τάδ' ἐστί, σφάγια καὶ χρηστήρια
 230.2 θεοῖσιν ἔρδειν, πολεμίων πειρωμένων·
 230.3 σὸν δ' αὖ τὸ σιγᾶν καὶ μένειν εἴσω δόμων.
 232.1 Χο.διὰ θεῶν πόλιν νεμόμεθ' ἀδάματον,[στρ. γ.
 232.2 δυσμενέων δ' ὄχλον πύργος ἀποστέγει.
 235 τίς τάδε νέμεσις στυγεῖ;
 235.1 Ετ.οὔτοι φθονῶ σοι δαιμόνων τιμᾶν γένος
 235.2 ἀλλ' ὥς πολίτας μὴ κακοσπλάγχχνους τιθῆς,
 unit_91.1 εὔκηλος ἴσθι μηδ' ἄγαν ὑπερφοβοῦ.
 unit_91.2 Χο.ἅμα ποταίνιον κλύουσα πάταγον[ἀντ. γ.
 240.1 ταρβουσύνῃ φόβῳ τάνδ' ἐς ἀκρόπτολιν,
 240.2 τίμιον ἔδος, ἰκόμαν.
 241.1 Ετ.μή νυν, ἐὰν θνήσκοντας ἢ τετρωμένους
 241.2 πύθησθε, κωκυτοῖσιν ἀρπαλίζετε.
 241.3 τούτῳ γὰρ Ἄρης βόσκεται, φόνῳ βροτῶν.
 245.1 Χο.καὶ μὴν ἀκούω γ' ἱππικῶν φρυαγμάτων.
 245.2 Ετ.μή νυν ἀκούους' ἐμφανῶς ἄκου' ἄγαν.
 245.3 Χο.στένει πόλισμα γῆθεν, ὥς κυκλουμένων.
 245.4 Ετ.οὔκοῦν ἔμ' ἀρκεῖ τῶνδε βουλευεῖν πέρι;
 245.5 Χο.δέδοικ', ἀραγμὸς δ' ἐν πύλαις ὀφέλλεται.
 unit_95.1 Ετ.οὐ σῖγα μηδὲν τῶνδ' ἐρεῖς κατὰ πτόλιν;
 unit_95.2 Χο.ὦ ξυντέλεια, μὴ προδοῶς πυργώματα.
 unit_95.3 Ετ.οὐκ ἐς φθόρον σιγῶς' ἀνασχῆση τάδε;
 unit_95.4 Χο.θεοὶ πολῖται, μὴ με δουλείας τυχεῖν.
 unit_95.5 Ετ.αὐτὴ σὺ δουλοῖς κάμει καὶ πᾶσαν πόλιν.
 255.1 Χο.ὦ παγκρατὲς Ζεῦ, τρέψον εἰς ἐχθροὺς βέλος.
 255.2 Ετ.ὦ Ζεῦ, γυναικῶν οἶον ὥπασας γένος.
 255.3 Χο.μοχθηρόν, ὥσπερ ἄνδρας ὦν ἀλῶ πόλιν.
 255.4 Ετ.παλινστομεῖς αὖ θιγγάνους' ἀγαλμάτων;
 255.5 Χο.ἀψυχίᾳ γὰρ γλῶσσαν ἀρπάξει φόβος.
 260.1 Ετ.αἰτουμένῳ μοι κοῦφον εἰ δοίης τέλος.
 260.2 Χο.λέγοις ἂν ὥς τάχιστα, καὶ τάχ' εἴσομαι.
 260.3 Ετ.σίγησον, ὦ τάλαινα, μὴ φίλους φόβει.
 unit_98.1 Χο.σιγῶ· σὺν ἄλλοις πείσομαι τὸ μόρσιμον.
 unit_98.2 Ετ.τοῦτ' ἀντ' ἐκείνων τοῦπος αἰροῦμαι σέθεν.
 265.1

καὶ πρὸς γε τούτοις, ἔκτος οὓς' ἀγαλμάτων,
 265.2 εὔχου τὰ κρείσσω, ξυμμάχους εἶναι θεούς·
 265.3 κάμῶν ἀκούσας' εὐγμάτων, ἔπειτα σὺ
 265.4 ὀλολυγμὸν ἱερὸν εὐμενῇ παιώνισον,
 265.5 Ἑλληνικὸν νόμισμα θυστάδος βοῆς,
 270.1 θάρσος φίλοις, λύουσα πολέμιον φόβον.
 270.2 ἐγὼ δὲ χώρας τοῖς πολισσούχοις θεοῖς,
 270.3 πεδιονόμοις τε κἀγορᾶς ἐπισκόποις,
 270.4 Δίρκης τε πηγαῖς ὕδατί τ' Ἴσμηνοῦ λέγω,
 270.5 εὖ ξυντυχόντων καὶ πόλεως σεσωμένης,
 275.1 μῆλοισιν αἰμάσσοντας ἐστίας θεῶν,
 275.2 ταυροκτονοῦντας θ' οἷσιν ὧδ' ἐπεύχομαι,
 275.3 θήσειν τροπαῖα, καὶ λάφυρα δαΐων
 275.4 στέψω πρὸ ναῶν δουρίπληχθ' ἀγνοῖς δόμοις.
 275.5 τοιαῦτ' ἐπεύχου μὴ φιλοστόνως θεοῖς,
 280.1 μῆδ' ἐν ματαίοις κἀγρίοις ποιφύγμασιν·
 280.2 οὐ γάρ τι μᾶλλον μὴ φύγῃς τὸ μόρσιμον.
 280.3 ἐγὼ δέ γ' ἄνδρας ἔξ ἐμοὶ σὺν ἐβδόμῳ
 280.4 ἀντηρέτας ἐχθροῖσι τὸν μέγαν τρόπον
 280.5 εἰς ἐπτατειχεῖς ἐξόδους τάξω μολών,
 285 πρὶν ἀγγέλους σπερχνούς τε καὶ ταχυρρόθους

unit_104.1 λόγους ἰκέσθαι καὶ φλέγειν χρείας ὕπο.

unit_104.2 ΧΟΡΟΣ

287.1 μέλει, φόβῳ δ' οὐχ ὑπνώσσει κέαρ[στρ. α.
 287.2 γείτονες δὲ καρδίας
 287.3 μέριμναι ζωπυροῦσι τάρβος
 290.1 τὸν ἀμφιτειχῇ λεών,
 290.2 δράκοντας ὥς τις τέκνων
 290.3 ὑπερδέδοικεν λεχαί-
 290.4 ων δυσευνήτορας
 290.5 πάντρομος πελειάς.
 295.1 τοὶ μὲν γὰρ ποτὶ πύργους
 295.2 πανδημεὶ πανομιλεῖ
 295.3 στείχουσιν. τί γένωμαι;
 295.4 τοὶ δ' ἐπ' ἀμφιβόλοισιν
 295.5 ἰάπτουσι πολῖται

unit_108.1 χερμάδ' ὀκρίεσαν.

unit_108.2 παντὶ τρόπῳ, Διογενεῖς

unit_108.3

θεοί, πόλιν καὶ στρατὸν
 unit_108.4 Καδμογενῇ ρύεσθε.
 303 ποῖον δ' ἀμείψεσθε γαίᾳς πέδον[ἀντ. α.
 305.1 τᾶσδ' ἄρειον, ἐχθροῖς
 305.2 ἀφέντες τὰν βαθύχθον' αἴαν,
 305.3 ὕδωρ τε Διρκαῖον, εὐ-
 305.4 τραφέστατον πωμάτων
 unit_111 ὅσων ἴησιν Ποσει-
 310.1 δὰν ὁ γαῖαοχος
 310.2 Τηθύος τε παῖδες;
 310.3 πρὸς τάδ', ὦ πολιοῦχοι
 310.4 θεοί, τοῖσι μὲν ἕξω
 310.5 πύργων ἀνδρολέτειραν
 315.1 κάκαν, ρίψοπλον ἄταν,
 315.2 ἐμβαλόντες ἄροισθε
 315.3 κῦδος τοῖσδε πολίταις.
 315.4 καὶ πόλεως ρύτορες <ἕστ'>
 315.5 εὔεδροί τε στάθητ'
 320 ὀξυγόοις λιταῖσιν.
 320.1 οἰκτρὸν γὰρ πόλιν ὦδ' ὠγυγίαν[στρ. β.
 320.2 Ἀΐδα προΐάψαι, δορὸς ἄγραν
 320.3 δουλίαν, ψαφαρᾷ σποδῶ
 320.4 ὑπ' ἀνδρὸς Ἀχαιοῦ θεόθεν
 325.1 περθομέναν ἀτίμως,
 325.2 τὰς δὲ κεχειρωμένας ἄγεσθαι,
 325.3 ἔ ἔ, νέας τε καὶ παλαιὰς
 325.4 ἵππηδὸν πλοκάμων, περιρ-
 325.5 ρηγνυμένων φαρέων. βοᾷ
 330.1 δ' ἐκκενουμένα πόλις,
 330.2 λαῖδος ὀλλυμένας μειξοθρόου·
 330.3 βαρείας τοι τύχας προταρβῶ.
 332 κλαυτὸν δ' ἀρτιδρόποις ὠμοδρόπων [ἀντ. β.
 unit_119 νομίμων προπάροιθεν διαμεῖψαι
 335.1 δωμάτων στυγερὰν ὁδόν·
 335.2 τί; τὸν φθίμενον γὰρ προλέγω
 335.3 βέλτερά τῶνδε πράσσειν·
 335.4 πολλὰ γάρ, εὔτε πτόλις δαμασθῇ,
 335.5 ἔ ἔ, δυστυχῇ τε πράσσει.
 340.1

ἄλλος δ' ἄλλον ἄγει, φονεύ-
 340.2 ει, τὰ δὲ πυρφορεῖ· καπνῶ
 340.3 [δὲ] χραίνεται πόλισμ' ἅπαν·
 340.4 μαινόμενος δ' ἐπιπνεῖ λαοδάμας
 340.5 μαιίνων εὐσέβειαν Ἴαρης.
 345.1 κορκορυγαὶ δ' ἄν' ἄστρῳ, ποτὶ [πτόλιν] δ' ὀρκάνα[στρ. γ.
 345.2 πυργῶτις,
 345.3 πρὸς ἀνδρὸς δ' ἀνὴρ
 347.1 δόρει καίνεται·
 347.2 βλαχαὶ δ' αἱματόεσσαι
 347.3 τῶν ἐπιμαστιδίων
 unit_124.1 ἀρτιτρεφεῖς βρέμονται.
 unit_124.2 ἀρπαγαὶ δὲ διαδρομαῖν ὁμαίμονες·
 unit_124.3 ξυμβολεῖ φέρων φέροντι,
 unit_124.4 καὶ κενὸς κενὸν καλεῖ,
 unit_124.5 ξύννομον θέλων ἔχειν,
 355.1 οὔτε μεῖον οὔτ' ἴσον λελιμμένοι.
 355.2 τί ἐκ τῶνδ'
 356.1 εἰκάσαι λόγος πάρα;
 356.2 παντοδαπὸς δὲ καρπὸς χαμάδις πεσῶν[ἀντ. γ.
 356.3 ἀλγύνει
 358.1 κυρήσας, πικρὸν δ'
 358.2 ὄμμα θαλαμοπόλων·
 360.1 πολλὰ δ' ἀκριτόφυρτος
 360.2 γὰς δόσις οὐτιδανοῖς
 360.3 ἐν ῥοθίοις φορεῖται.
 360.4 δμῳίδες δὲ καινοπήμονες νέαι
 360.5 τλήμονες εὐνὰν αἰχμάλωτον
 365.1 ἀνδρὸς εὐτυχοῦντος, ὥς
 365.2 δυσμενοῦς ὑπερτέρου,
 365.3 ἐλπίς ἐστι νύκτερον τέλος μολεῖν,
 365.4 παγκλαύτων
 368 ἀλγέων ἐπίρροθον.
 368 —ὅ τοι κατόπτης, ὥς ἐμοὶ δοκεῖ, στρατοῦ
 370.1 πευθῶ τιν' ἡμῖν, ὧ φίλοι, νέαν φέρει,
 370.2 σπουδῇ διώκων πομπίμους χνόας ποδῶν.
 370.3 —καὶ μὴν ἄναξ ὅδ' αὐτὸς Οἰδίου τόκος
 370.4 ἐς ἀρτίκολλον ἀγγέλου λόγον μαθεῖν·
 370.5

σπουδὴ δὲ καὶ τοῦδ' οὐκ ἀπαρτίζει πόδα.
 375.1 Αἰ.λέγοιμ' ἄν εἰδῶς εὖ τὰ τῶν ἐναντίων,
 375.2 ὥς τ' ἐν πύλαις ἕκαστος εἴληχεν πάλον.
 375.3 Τυδεὺς μὲν ἤδη πρὸς πύλαισι Προϊτίσιν
 375.4 βρέμει, πόρον δ' Ἴσμηνὸν οὐκ ἔῃ περᾶν
 unit_134 ὁ μάντις· οὐ γὰρ σφάγια γίγνεται καλά.
 380.1 Τυδεὺς δὲ μαργῶν καὶ μάχης λελιμμένος
 380.2 μεσημβριναῖς κλαγγαῖσιν ὡς δράκων βοᾷ·
 380.3 θείνει δ' ὀνειδίει μάντιν Οἰκλείδην σοφόν,
 380.4 σαίνειν μόρον τε καὶ μάχην ἀψυχίᾳ.
 380.5 τοιαῦτ' αὐτῶν τρεῖς κατασκίους λόφους
 385.1 σείει, κράνους χαίτωμ', ὑπ' ἀσπίδος δὲ τῷ
 385.2 χαλκήλατοι κλάζουσι κώδωνες φόβον·
 385.3 ἔχει δ' ὑπέρφρον σῆμ' ἐπ' ἀσπίδος τόδε,
 385.4 φλέγονθ' ὑπ' ἄστροις οὐρανὸν τετυγμένον·
 385.5 λαμπρὰ δὲ πανσέληνος ἐν μέσῳ σάκει,
 390.1 πρέσβιστον ἄστρον, νυκτὸς ὀφθαλμός, πρέπει.
 390.2 τοιαῦτ' ἀλύων ταῖς ὑπερκόμποις σαγαῖς
 390.3 βοᾷ παρ' ὄχθαις ποταμίαις, μάχης ἐρῶν,
 390.4 ἵππος χαλινῶν ὡς κατασθμαίνων μένει,
 390.5 ὅστις βοὴν σάλπιγγος ὀρμαίνει κλύων.
 395.1 τίν' ἀντιτάξεις τῷδε; τίς Προΐτου πυλῶν
 395.2 κλήθρων λυθέντων προστατεῖν φερέγγυος;
 395.3 Εὐ.κόσμον μὲν ἀνδρὸς οὔτιν' ἄν τρέσαιμ' ἐγώ,
 395.4 οὐδ' ἔλκοποιᾶ γίγνεται τὰ σήματα·
 395.5 λόφοι δὲ κώδων τ' οὐ δάκνους' ἄνευ δορός.
 unit_139.1 καὶ νύκτα ταύτην ἦν λέγεις ἐπ' ἀσπίδος
 unit_139.2 ἄστροισι μαρμαίρουσαν οὐρανοῦ κυρεῖν—
 unit_139.3 τάχ' ἄν γένοιτο μάντις ἢ ἀνοΐα τινί.
 unit_139.4 εἰ γὰρ θανόντι νύξ ἐπ' ὀφθαλμοῖς πέσοι,
 unit_139.5 τῷ τοι φέροντι σῆμ' ὑπέρκομπον τόδε
 405 γένοιτ' ἄν ὀρθῶς ἐνδίκως τ' ἐπώνυμον,
 unit_141.1 καὶ τὸς καθ' αὐτοῦ τήνδ' ὕβριν μαντεύσεται.
 unit_141.2 ἐγὼ δὲ Τυδεῖ κεδνὸν Ἀστακοῦ τόκον
 unit_141.3 τόνδ' ἀντιτάξω προστάτην πυλωμάτων,
 unit_141.4 μάλ' εὐγενῇ τε καὶ τὸν Αἰσχύνης θρόνον
 410.1 τιμῶντα καὶ στυγοῦνθ' ὑπέρφρονας λόγους.
 410.2 αἰσchrῶν γὰρ ἀργός, μὴ κακὸς δ' εἶναι φιλεῖ.
 410.3

σπαρτῶν δ' ἀπ' ἀνδρῶν, ὧν Ἴαρος ἐφείσατο,
 410.4 ῥίζωμ' ἀνεῖται, κάρτα δ' ἔστ' ἐγχώριος,
 410.5 Μελάνιππος ἔργον δ' ἐν κύβοις Ἴαρος κρινεῖ·
 415.1 Δίκη δ' ὁμαίμων κάρτα νιν προστέλλεται
 415.2 εἵργειν τεκούση μητρὶ πολέμιον δόρυ.
 416.1 Χο.τὸν ἀμόν νυν ἀντίπαλον εὐτυχεῖν[στρ. α.
 416.2 θεοὶ δοῖεν, ὡς δικαίως πόλεως
 416.3 πρόμαχος ὄρνυται· τρέμω δ' αἵματη-
 420.1 φόρους μόρους ὑπὲρ φίλων
 420.2 ὀλομένων ιδέσθαι.
 421.1 Αἰ.τούτῳ μὲν οὕτως εὐτυχεῖν δοῖεν θεοί·
 421.2 Καπανεὺς δ' ἐπ' Ἥλεκτραισιν εἵληχεν πύλαις,
 421.3 γίγας ὅδ' ἄλλος, τοῦ πάρος λελεγμένου
 425.1 μείζων, ὁ κόμπος δ' οὐ κατ' ἄνθρωπον φρονεῖ,
 425.2 πύργοις δ' ἀπειλεῖ δεῖν', ἃ μὴ κραῖνοι τύχη·
 425.3 θεοῦ τε γὰρ θέλοντος ἐκπέρσειν πόλιν
 425.4 καὶ μὴ θέλοντός φησιν, οὐδὲ τὴν Διὸς
 425.5 Ἥριν πέδοι σκήψασαν ἐμποδῶν σχεθεῖν
 430.1 τὰς δ' ἀστραπὰς τε καὶ κεραυνίους βολὰς
 430.2 μεσημβρινοῖσι θάλπεσιν προσήκασεν·
 unit_149.1 ἔχει δὲ σῆμα γυμνὸν ἄνδρα πυρφόρον,
 unit_149.2 φλέγει δὲ λαμπὰς διὰ χερῶν ὠπλισμένη·
 unit_149.3 χρυσοῖς δὲ φωνεῖ γράμμασιν 'Πρήσω πόλιν.'
 435.1 τοιῷδε φωτὶ πέμπε—τίς ξυστήσεται,
 435.2 τίς ἄνδρα κομπάζοντα μὴ τρέσας μενεῖ;
 435.3 Ετ.καὶ τῷδε κόμπῳ κέρδος ἄλλο τίκτεται.
 435.4 τῶν τοι ματαίων ἀνδράσιν φρονημάτων
 435.5 ἢ γλῶσς' ἀληθὴς γίγνεται κατήγορος.
 440.1 Καπανεὺς δ' ἀπειλεῖ, δρᾶν παρεσκευασμένος,
 440.2 θεοὺς ἀτίζων, κάπογυμνάζων στόμα
 440.3 χαρᾶ ματαίᾳ θνητὸς ὧν εἰς οὐρανὸν
 440.4 πέμπει γεγωνὰ Ζηνὶ κυμαίνοντ' ἔπη·
 440.5 πέποιθα δ' αὐτῷ ζῆν Δίκη τὸν πυρφόρον
 445.1 ἥξειν κεραυνόν, οὐδὲν ἐξηκασμένον
 445.2 μεσημβρινοῖσι θάλπεσιν τοῖς ἡλίου.
 445.3 ἀνὴρ δ' ἐπ' αὐτῷ, κεῖ στόμαργός ἐστ' ἄγαν,
 445.4 αἴθων τέτακται λῆμα, Πολυφόντου βία,
 445.5 φερέγγυον φρούρημα, προστατηρίας
 unit_153.1

Ἄρτεμιδος εὐνοίαισι σύν τ' ἄλλοις θεοῖς.
unit_153.2 λέγ' ἄλλον ἄλλαις ἐν πύλαις εἰληχότα.
451.1 Χο.ὄλοιθ' ὅς πόλει μεγάλ' ἐπεύχεται,[ἀντ. α.
451.2 κεραυνοῦ δέ νιν βέλος ἐπισχέθαι,
451.3 πρὶν ἐμὸν ἐσθορεῖν δόμον, πωλικῶν θ'
455.1 ἐδωλίων <μ'> ὑπερκόπῳ
455.2 δορί ποτ' ἐκλαπάξαι.
456 Αἴ.[καὶ μὴν τὸν ἐντεῦθεν λαχόντα πρὸς πύλαις]
unit_157.1 λέξω· τρίτῳ γὰρ Ἑτεόκλῳ τρίτος πάλος
unit_157.2 ἐξ ὑπτίου ἤδησεν εὐχάλκου κράνους,
460.1 πύλαισι Νηίστησι προσβαλεῖν λόχον.
460.2 ἵππους δ' ἐν ἀμπυκτῆρσιν ἐμβριμωμένας
460.3 δινεῖ, θελούσας πρὸς πύλαις πεπτωκέναι.
460.4 φιμοὶ δὲ συρίζουσι βάρβαρον βρόμον,
460.5 μυκτηροκόμποις πνεύμασιν πληρούμενοι.
465.1 ἐσχημάτισται δ' ἀσπίς οὐ σμικρὸν τρόπον·
465.2 ἀνὴρ [δ'] ὀπλίτης κλίμακος προσαμβάσεις
465.3 στείχει πρὸς ἐχθρῶν πύργον, ἐκπέρσαι θέλων.
465.4 βοᾷ δὲ χοῦτος γραμμάτων ἐν ξυλλαβαῖς,
465.5 ὥς οὐδ' ἂν Ἄρης σφ' ἐκβάλοι πυργωμάτων.
470.1 καὶ τῷδε φωτὶ πέμπε τὸν φερέγγυον
470.2 πόλεως ἀπείργειν τῆσδε δούλιον ζυγόν.
470.3 Εὐ.πέμποιμ' ἂν ἤδη τόνδε, σὺν τύχῃ δ' ἴτω,
470.4 [καὶ δὴ πέπεμπται κόμπον ἐν χεροῖν ἔχων,]
470.5 Μεγαρεύς, Κρέοντος σπέρμα τοῦ σπαρτῶν γένους,
475.1 ὅς οὔτι μάργων ἱππικῶν φρυαγμάτων
475.2 βρόμον φοβηθεὶς ἐκ πυλῶν χωρήσεται,
475.3 ἀλλ' ἢ θανῶν τροφεῖα πληρώσει χθονί,
475.4 ἢ καὶ δὺ' ἄνδρε καὶ πόλισμ' ἐπ' ἀσπίδος
475.5 ἐλὼν λαφύροις δῶμα κοσμήσει πατρός.
480 κόμπαζ' ἐπ' ἄλλῳ, μηδέ μοι φθόνει λόγων.
480 Χο.ἐπεύχομαι δὴ τὰ μὲν εὖ τυχεῖν, ἰὼ[στρ. β.
unit_164.1 πρόμαχ' ἐμῶν δόμων, τοῖσι δὲ δυστυχεῖν.
unit_164.2 ὥς δ' ὑπέραυχα βάζουσιν ἐπὶ πτόλει
unit_164.3 μαινομένα φρενί, τῶς νιν
485 Ζεὺς νεμέτῳ ἐπίδοι κοταίνων.
485.1 Αἴ.τέταρτος ἄλλος, γείτονας πύλας ἔχων
485.2 Ὅγκας Ἀθάνας, ξὺν βοῇ παρίσταται,
485.3

Ἴππομέδοντος σχῆμα καὶ μέγας τύπος·
 485.4 ἄλω δὲ πολλήν, ἀσπίδος κύκλον λέγω,
 490.1 ἔφριξα δινήσαντος· οὐκ ἄλλως ἐρῶ.
 490.2 ὁ σηματουργὸς δ' οὗ τις εὐτελής ἄρ' ἦν
 490.3 ὅστις τόδ' ἔργον ὥπασεν πρὸς ἀσπίδι,
 490.4 Τυφῶν' ἰέντα πύρπνοον διὰ στόμα
 490.5 λιγνὺν μέλαιναν, αἰόλην πυρὸς κάσιν·
 495.1 ὄφρων δὲ πλεκτάναισι περίδρομον κύτος
 495.2 προσηδάφισται κοιλογάστορος κύκλου.
 495.3 αὐτὸς δ' ἐπηλάλαξεν, ἔνθεος δ' Ἄρει
 495.4 βακχᾶ πρὸς ἀλκὴν θυιάς ὥς, φόβον βλέπων.
 495.5 τοιοῦδε φωτὸς πεῖραν εὖ φυλακτέον·
 unit_169.1 Φόβος γὰρ ἤδη πρὸς πύλαις κομπάζεται.
 unit_169.2 Εὐ.πρῶτον μὲν Ὅγκᾳ Παλλάς, ἦτ' ἀγχίπολις
 unit_169.3 πύλαισι γείτων, ἀνδρὸς ἐχθαίρους' ὕβριν,
 unit_169.4 εἶρξει νεοσσῶν ὥς δράκοντα δύσχιμον·
 unit_169.5 Ὑπέρβιος δέ, κεδνὸς Οἴνοπος τόκος,
 505.1 ἀνὴρ κατ' ἄνδρα τοῦτον ἠρέθη, θέλων
 505.2 ἐξιστορῆσαι μοῖραν ἐν χρεῖα τύχης,
 505.3 οὔτ' εἶδος οὔτε θυμὸν οὐδ' ὅπλων σχέσιν
 505.4 μωμητός· Ἑρμῆς δ' εὐλόγως ξυνήγαγεν.
 505.5 ἐχθρὸς γὰρ ἀνὴρ ἀνδρὶ τῷ ξυστήσεται,
 510.1 ξυνοίσετον δὲ πολεμίους ἐπ' ἀσπίδων
 510.2 θεοῦς· ὁ μὲν γὰρ πύρπνοον Τυφῶν' ἔχει,
 510.3 Ὑπερβίῳ δὲ Ζεὺς πατήρ ἐπ' ἀσπίδος
 510.4 σταδαῖος ἦσται, διὰ χερὸς βέλος φλέγων·
 510.5 κοῦπω τις εἶδε Ζῆνᾴ που νικώμενον.
 515.1 [τριάδε μέντοι προσφίλεια δαιμόνων.
 515.2 πρὸς τῶν κρατούντων [δ'] ἐσμέν, οἱ δ' ἡσσωμένων,
 515.3 εἰ Ζεὺς γε Τυφῶ καρτερώτερος μάχη.
 519 εἰκὸς δὲ πράξειν ἄνδρας ὧδ' ἀντιστάτας·
 518 Ὑπερβίῳ τε πρὸς λόγον τοῦ σήματος
 520 σωτήρ γένοιτ' ἂν Ζεὺς ἐπ' ἀσπίδος τυχών·]
 520.1 Χο.πέποιθα <δὴ> τὸν Διὸς ἀντίτυπον ἔχοντ' [ἀντ. β.
 520.2 ἄφιλον ἐν σάκει τοῦ χθονίου δέμας
 520.3 δαίμονος, ἐχθρὸν εἴκασμα βροτοῖς τε καὶ
 520.4 δαροβίοισι θεοῖσιν,
 525 πρόσθε πυλᾶν κεφαλὰν ἰάψειν.
 525.1

Αγ.οὔτως γένοιτο. τὸν δὲ πέμπτον αὖ λέγω,
 525.2 πέμπταισι προσταχθέντα Βορραΐαις πύλαις,
 525.3 τύμβον κατ' αὐτὸν Διογενοῦς Ἀμφίονος·
 525.4 ὄμνυσι δ' αἰχμὴν ἣν ἔχει, μᾶλλον θεοῦ
 530.1 σέβειν πεποιθὼς ὁμμάτων θ' ὑπέρτερον,
 530.2 ἧ μὴν λαπάξειν ἄστρῳ Καδμείων βία
 530.3 Διός· τόδ' αὐδ' ἄ μητρὸς ἐξ ὀρεσκόου
 530.4 βλάστημα καλλίπρωρον, ἀνδρόπαις ἀνὴρ.
 530.5 στείχει δ' ἱουλος ἄρτι διὰ παρηίδων,
 535.1 ὥρας φυούσης, ταρφὺς ἀντέλλουσα θρίξ.
 535.2 ὁ δ' ὠμόν, οὔτι παρθένων ἐπώνυμον,
 535.3 φρόνημα, γοργὸν δ' ὄμμ' ἔχων, προσίσταται
 547.1 Παρθενοπαῖος Ἀρκάς· ὁ δὲ τοιόσδ' ἀνὴρ
 547.2 μέτοικος, Ἄργει δ' ἐκτίνων καλὰς τροφάς.
 547.3 [πύργοις ἀπειλεῖ τοῖσδ' ἃ μὴ κραῖνοι θεός]
 538.1 οὐ μὴν ἀκόμπαστός γ' ἐφίσταται πύλαις·
 538.2 τὸ γὰρ πόλεως ὄνειδος ἐν χαλκηλάτῳ
 540.1 σάκει, κυκλωτῶ σώματος προβλήματι,
 540.2 Σφίγγ' ὠμόσιτον προσμεμηχανημένην
 540.3 γόμοις ἐνώμα, λαμπρὸν ἔκκρουστον δέμας,
 540.4 φέρει δ' ὑφ' αὐτῇ φῶτα Καδμείων ἕνα,
 540.5 ὡς πλεῖστ' ἐπ' ἀνδρὶ τῷδ' ἰάπτεσθαι βέλη.
 545.1 ἐλθὼν δ' ἔοικεν οὐ καπηλεύσειν μάχην,
 545.2 μακρὰς κελεύθου δ' οὐ καταισχυνεῖν πόρον.
 unit_185.1 Ετ.εἰ γὰρ τύχοιεν ὧν φρονοῦσι πρὸς θεῶν,
 unit_185.2 αὐτοῖς ἐκείνοις ἀνοσίοις κομπάσμασιν·
 unit_185.3 ἧ τ' ἂν πανώλεις παγκάκως τ' ὀλοίατο.
 unit_185.4 ἔστιν δὲ καὶ τῷδ', ὃν λέγεις τὸν Ἀρκάδα,
 unit_185.5 ἀνὴρ ἄκομπος, χεῖρ δ' ὀρᾷ τὸ δράσιμον,
 555.1 Ἄκτωρ, ἀδελφὸς τοῦ πάρος λελεγμένου·
 555.2 ὃς οὐκ ἔασει γλῶσσαν ἐργμάτων ἄτερ
 555.3 εἴσω πυλῶν ῥέουσιν ἀλδαίνειν κακά,
 555.4 οὐδ' εἰσαμεῖψαι θηρὸς ἐχθίστου δάκος
 555.5 [εἰκὼ φέροντα πολεμίας ἐπ' ἀσπίδος]
 560.1 ἔξωθεν εἴσω. τῷ φέροντι μέμψεται,
 560.2 πυκνοῦ κροτησμοῦ τυγχάνους' ὑπὸ πτόλιν.
 unit_188.1 θεῶν θελόντων καὶ ἀληθεύσαιμ' ἐγώ.
 unit_188.2 Χο.ἰκνεῖται λόγος διὰ στηθέων,[στρ. γ.
 unit_188.3

τριχὸς δ' ὀρθίας πλόκαμος ἴσταται·
 565.1 μεγάλα μεγαληγόρων κλύοντες
 565.2 ἀνοσίων ἀνδρῶν, εἰ θεοὶ θεοί,
 565.3 τούσδ' ὀλέσειαν ἐν γῇ.
 567.1 Αὔκτον λέγοιμ' ἄν ἄνδρα σωφρονέστατον
 567.2 ἀλκὴν τ' ἄριστον, μάντιν, Ἀμφιάρεω βίαν·
 570.1 Ὅμολώσιν δὲ πρὸς πύλαις τεταγμένος
 570.2 κακοῖσι βάζει πολλὰ Τυδέως βίαν·
 570.3 τὸν ἀνδροφόντην, τὸν πόλεως ταρακτορα,
 570.4 μέγιστον Ἄργει τῶν κακῶν διδάσκαλον,
 570.5 Ἐρινύος κλητῆρα, πρόσπολον Φόνου,
 575.1 κακῶν δ' Ἀδράστῳ τῶνδε βουλευτήριον.
 575.2 καὶ τὸν σὸν αὖθις πρὸς μόραν ἀδελφεόν,
 575.3 ἐξυπτιάζων ὄνομα, Πολυνείκους βίαν
 575.4 [δῖς τ' ἐν τελευτῇ τοῦνομ' ἐνδατούμενος,]
 575.5 καλεῖ. λέγει δὲ τοῦτ' ἔπος διὰ στόμα·
 580.1 “Ἡ τοῖον ἔργον καὶ θεοῖσι προσφιλές,
 580.2 καλὸν τ' ἀκοῦσαι καὶ λέγειν μεθυστέροις,
 580.3 πόλιν πατρώαν καὶ θεοὺς τοὺς ἐγγενεῖς
 580.4 πορθεῖν, στράτευμ' ἐπακτὸν ἐμβεβληκότα;
 580.5 μητρός τε πηγὴν τίς κατασβέσει δίκη;
 585.1 πατρίς τε γαῖα σῆς ὑπὸ σπουδῆς δορὶ
 585.2 ἀλοῦσα πῶς σοι ξύμμαχος γενήσεται;
 unit_195.1 ἔγωγε μὲν δὴ τήνδε πιανῶ χθόνα,
 unit_195.2 μάντις κεκευθὼς πολεμίας ὑπὸ χθονός.
 unit_195.3 μαχώμεθ', οὐκ ἄτιμον ἐλπίζω μόρον.”
 590.1 τοιαῦθ' ὁ μάντις ἀσπιδ' εὐκῆλως ἔχων
 590.2 πάγχαλκον ἠῦδα· σῆμα δ' οὐκ ἐπὶν κύκλῳ.
 590.3 οὐ γὰρ δοκεῖν ἄριστος, ἀλλ' εἶναι θέλει,
 590.4 βαθεῖαν ἄλοκα διὰ φρενὸς καρπούμενος,
 590.5 ἐξ ἧς τὰ κεδνὰ βλαστάνει βουλεύματα.
 595.1 τούτῳ σοφούς τε κάγαθούς ἀντηρέτας
 595.2 πέμπειν ἐπαινῶ. δεινὸς ὃς θεοὺς σέβει.
 595.3 Εὐ.φεῦ τοῦ ξυναλλάσσοντος ὄρνιθος βροτοῖς
 595.4 δίκαιον ἄνδρα τοῖσι δυσσεβεστέροις.
 595.5 ἐν παντὶ πράγει δ' ἔσθ' ὁμιλίας κακῆς
 unit_198.1 κάκιον οὐδέν, καρπὸς οὐ κομιστέος.
 unit_198.2 [ἄτης ἄρουρα θάνατον ἐκκαρπίζεται.]
 unit_198.3

ἥ γὰρ ξυνεισβὰς πλοῖον εὐσεβῆς ἀνὴρ
 unit_198.4 ναύτησι θερμοῖς καὶ πανουργίᾳ τινὶ
 unit_198.5 ὄλωλεν ἀνδρῶν σὺν θεοπτύστῳ γένει,
 605.1 ἥ ξὺν πολίταις ἀνδράσιν δίκαιος ὦν
 605.2 ἐχθροξένοις τε καὶ θεῶν ἀμνήμοσιν,
 605.3 ταύτοῦ κυρήσας ἐκδίκως ἀγρεύματος,
 605.4 πληγεῖς θεοῦ μάστιγι παγκοίνῳ ᾿δάμῃ.
 605.5 οὕτως δ' ὁ μάντις, υἷὸν Οἰκλέους λέγω,
 610.1 σῶφρων δίκαιος ἀγαθὸς εὐσεβῆς ἀνὴρ,
 610.2 μέγας προφήτης, ἀνοσίοισι συμμιγεῖς
 610.3 θρασυστόμοισιν ἀνδράσιν βίᾳ φρενῶν,
 unit_201.1 τείνουσι πομπὴν τὴν μακρὰν πάλιν μολεῖν,
 unit_201.2 Διὸς θέλοντος ξυγκαθελκυσθήσεται.
 615.1 δοκῶ μὲν οὖν σφε μὴδὲ προσβαλεῖν πύλαις,
 615.2 οὐχ ὥς ἄθυμον οὐδὲ λήματος κάκῃ,
 615.3 ἀλλ' οἶδεν ὥς σφε χρή τελευτῆσαι μάχῃ,
 615.4 εἰ καρπὸς ἔσται θεσφάτοισι Λοξίου·
 615.5 φιλεῖ δὲ σιγᾶν ἢ λέγειν τὰ καίρια.
 620.1 ὅμως δ' ἐπ' αὐτῷ φῶτα, Λασθένους βίαν,
 620.2 ἐχθρόξενον πυλωρὸν ἀντιτάζομεν·
 620.3 γέροντα τὸν νοῦν, σάρκα δ' ἡβῶσαν φύει,
 620.4 ποδῶκες ὄμμα, χεῖρὶ δ' οὐ βραδύνεται
 620.5 παρ' ἀσπίδος γυμνωθὲν ἀρπάσαι δόρυ.
 625 θεοῦ δὲ δῶρόν ἐστιν εὐτυχεῖν βροτούς.
 625.1 Χο.κλύοντες θεοὶ δικαίας λιτὰς[ἀντ. γ.
 625.2 ἡμετέρας τελεῖθ', ὥς πόλις εὐτυχῇ,
 625.3 δορίπονα κάκ' ἐκτρέποντες <ἐς> γᾶς
 625.4 ἐπιμόλους· πύργων δ' ἔκτοθεν βαλὼν
 630 Ζεὺς σφε κάνοι κεραυνῷ.
 630.1 Αἰγ.τὸν ἔβδομον δὴ τόνδ' ἐφ' ἐβδόμαις πύλαις
 630.2 λέξω, τὸν αὐτοῦ σου κασίγνητον, πόλει
 630.3 οἷας ἀρᾶται καὶ κατεύχεται τύχας·
 630.4 πύργοις ἐπεμβὰς κάπικηρυχθεὶς χθονί,
 635.1 ἀλώσιμον παιῶν' ἐπεξιακχάσας,
 635.2 σοὶ συμφέρεσθαι καὶ κτανῶν θανεῖν πέλας,
 unit_209.1 ἥ ζῶντ', ἀτιμαστῆρα τῶς ἀνδρηλάτην,
 unit_209.2 φυγῇ τὸν αὐτὸν τόνδε τείσασθαι τρόπον.
 unit_209.3 τοιαῦτ' αὐτεῖ καὶ θεοὺς γενεθλίους
 640.1

καλεῖ πατρώας γῆς ἐποπτῆρας λιτῶν
 640.2 τῶν ὧν γενέσθαι πάγχυ Πολυνείκους βία.
 640.3 ἔχει δὲ καινοπηγὲς εὐκυκλον σάκος
 640.4 διπλοῦν τε σῆμα προσμεμηχανημένον.
 640.5 χρυσήλατον γὰρ ἄνδρα τευχηστήν ἰδεῖν
 645.1 ἄγει γυνή τις σωφρόνως ἡγουμένη.
 645.2 Δίκη δ' ἄρ' εἶναί φησιν, ὡς τὰ γράμματα
 645.3 λέγει· “Κατάξω δ' ἄνδρα τόνδε καὶ πόλιν
 645.4 ἔξει πατρώαν δωμάτων τ' ἐπιστροφάς.”
 645.5 τοιαῦτ' ἐκείνων ἐστὶ τᾶξευρήματα.
 unit_212.1 σὺ δ' αὐτὸς ἤδη γινῶθι τίνα πέμπειν δοκεῖ·
 unit_212.2 ὥς οὐποτ' ἀνδρὶ τῷδε κηρυκευμάτων
 unit_212.3 μέμψη—σὺ δ' αὐτὸς γινῶθι ναυκληρεῖν πόλιν.
 unit_212.4 Εὐ.ῶ θεομανὲς τε καὶ θεῶν μέγα στύγος,
 unit_212.5 ῶ πανδᾶκρυτον ἄμὸν Οἰδίπου γένος·
 655.1 ὦμοι, πατρὸς δὴ νῦν ἀραὶ τελεσφόροι.
 655.2 ἀλλ' οὔτε κλαίειν οὔτ' ὀδύρεσθαι πρέπει,
 655.3 μὴ καὶ τεκνωθῇ δυσφορώτερος γόος.
 655.4 ἐπωνύμῳ δὲ κάρτα, Πολυνείκη λέγω,
 655.5 τάχ' εἰσόμεσθα τοὔπισημ' ὅποι τελεῖ,
 660.1 εἴ νιν κατάξει χρυσότευκτα γράμματα
 660.2 ἐπ' ἀσπίδος φλύοντα σὺν φοίτῳ φρενῶν.
 660.3 εἰ δ' ἡ Διὸς παῖς παρθένος Δίκη παρῆν
 660.4 ἔργοις ἐκείνου καὶ φρεσίν, τάχ' ἂν τόδ' ἦν·
 660.5 ἀλλ' οὔτε νιν φυγόντα μητρόθεν σκότον,
 665.1 οὔτ' ἐν τροφαῖσιν, οὔτ' ἐφηβήσαντά πω,
 665.2 οὔτ' ἐν γενείου ξυλλογῇ τριχώματος,
 665.3 Δίκη προσεῖδε καὶ κατηξιώσατο·
 665.4 οὐδ' ἐν πατρώας μὴν χθονὸς κακουχία
 665.5 οἴμαί νιν αὐτῷ νῦν παραστατεῖν πέλας.
 670.1 ἦ δῆτ' ἂν εἴη πανδίκως ψευδώνυμος
 670.2 Δίκη, ξυνοῦσα φωτὶ παντόλμῳ φρένας.
 670.3 τούτοις πεποιθὼς εἴμι καὶ ξυστήσομαι
 670.4 αὐτός· τίς ἄλλος μάλλον ἐνδικώτερος;
 670.5 ἄρχοντί τ' ἄρχων καὶ κασιγνήτῳ κάσις,
 675.1 ἐχθρὸς σὺν ἐχθρῷ στήσομαι. φέρ' ὡς τάχος
 675.2 κνημίδας, αἰχμῆς καὶ πέτρων προβλήματα.
 676.1 Χο.μή, φίλτατ' ἀνδρῶν, Οἰδίπου τέκος, γένη
 676.2

ὀργὴν ὁμοῖος τῷ κάκιστ' αὐδωμένῳ·
 676.3 ἀλλ' ἄνδρας Ἀργεῖοισι Καδμείους ἄλις
 680.1 ἐς χεῖρας ἐλθεῖν αἶμα γὰρ καθάρσιον.
 680.2 ἀνδροῖν δ' ὁμαίμοιν θάνατος ὧδ' αὐτοκτόνος—
 680.3 οὐκ ἔστι γῆρας τοῦδε τοῦ μιάσματος.
 680.4 Ετ.εἵπερ κακὸν φέροι τις, αἰσχύνῃς ἄτερ
 680.5 ἔστω· μόνον γὰρ κέρδος ἐν τεθνηκόσι·
 685 κακῶν δὲ κᾶσchrῶν οὔτιν' εὐκλείαν ἐρεῖς.
 685.1 Χο.τί μέμονας, τέκνον; μή τί σε θυμοπλη- [στρ. α.
 685.2 θῆς δορίμαργος ἄτα φερέτω· κακοῦ δ'
 685.3 ἔκβαλ' ἔρωτος ἀρχάν.
 688 Ετ.ἐπεὶ τὸ πρᾶγμα κάρτ' ἐπισπέρχει θεός,
 690 ἴτω κατ' οὔρον, κῦμα Κωκυτοῦ λαχόν,
 unit_224.1 Φοίβῳ στυγηθὲν πᾶν τὸ Λαΐου γένος.
 unit_224.2 Χο.ὠμοδακῆς ς' ἄγαν ἴμερος ἐξοτρύ- [ἀντ. α.
 unit_224.3 νει πικρόκαρπον ἀνδροκτασίαν τελεῖν
 unit_224.4 αἵματος οὐ θεμιστοῦ.
 695.1 Ετ.φίλου γὰρ ἐχθρά μοι πατρὸς μέλαιν' Ἀρὰ
 695.2 ξηροῖς ἀκλαύτοις ὄμμασιν προσιζάνει,
 695.3 λέγουσα κέρδος πρότερον ὑστέρου μόρου.
 697.1 Χο.ἀλλὰ σὺ μὴ 'ποτρύνου· κακὸς οὐ κεκλή- [στρ. β.
 697.2 ση βίον εὖ κυρήσας· μελάναιγίς [δ'] οὐκ
 unit_227.1 εἴσι δόμων Ἑρινύς, ὅταν ἐκ χερῶν
 unit_227.2 θεοὶ θυσίαν δέχωνται.
 701.1 Ετ.θεοῖς μὲν ἤδη πως παρημελήμεθα,
 701.2 χάρις δ' ἀφ' ἡμῶν ὀλομένων θαυμάζεται·
 701.3 τί οὖν ἔτ' ἂν σαίνοιμεν ὀλέθριον μόρον;
 705.1 Χο.νῦν ὅτε σοι παρέστακεν· ἐπεὶ δαίμων[ἀντ. β.
 705.2 λήματος ἂν τροπαίᾳ χρονίᾳ μεταλ-
 705.3 λακτὸς ἴσως ἂν ἔλθοι θελεμωτέρῳ
 705.4 πνεύματι· νῦν δ' ἔτι ζεῖ.
 708 Ετ.ἐξέξεσεν γὰρ Οἰδίπου κατεύγματα·
 710.1 ἄγαν δ' ἀληθεῖς ἐνυπνίων φαντασμάτων
 710.2 ὄψεις, πατρῶων χρημάτων δατήριοι.
 710.3 Χο.πιθοῦ γυναιξί, καίπερ οὐ στέργων ὅμως.
 710.4 Ετ.λέγοιτ' ἂν ὧν ἄνη τις οὐδὲ χρή μακράν.
 710.5 Χο.μὴ ἔλθῃς ὁδοὺς σὺ τάσδ' ἐφ' ἐβδόμαις πύλαις.
 715.1 Ετ.τεθηγμένον τοί μ' οὐκ ἀπαμβλυνεῖς λόγῳ.
 715.2

Χο.νίκην γε μέντοι καὶ κακὴν τιμᾷ θεός.
 715.3 Ετ.οὐκ ἄνδρ' ὀπλίτην τοῦτο χρή στέργειν ἔπος.
 715.4 Χο.ἀλλ' αὐτάδελφον αἶμα δρέψασθαι θέλεις;
 715.5 Ετ.θεῶν διδόντων οὐκ ἂν ἐκφύγοις κακά.
 720 ΧΟΡΟΣ
 720.1 πέφρικα τὰν ὠλεσίοικον[στρ. α.
 720.2 θεόν, οὐ θεοῖς ὁμοίαν,
 720.3 παναληθῆ, κακόμαντιν,
 720.4 πατρὸς εὐκταίαν Ἑρινὺν
 720.5 τελέσαι τὰς περιθύμους
 725.1 κατάρας Οἰδιπόδα βλαψίφρονος·
 725.2 παιδολέτωρ δ' ἔρις ἅδ' ὀτρύνει.
 726.1 ξένος δὲ κλήρους ἐπινωμᾷ[ἀντ. α.
 726.2 Χάλυβος Σκυθῶν ἄποικος,
 726.3 κτεάνων χρηματοδαίτας
 730.1 πικρός, ὠμόφρων σίδαρος,
 730.2 χθόνα ναίειν διαπήλας
 730.3 ὅποσαν καὶ φθιμένοισιν κατέχειν,
 unit_238.1 τῶν μεγάλων πεδίων ἀμοίρους.
 unit_238.2 ἐπεὶ δ' ἂν αὐτοκτόνως[στρ. β.
 735.1 αὐτοδάικτοι θάνω-
 735.2 σι, καὶ γαῖα κόνις
 735.3 πῆ μελαμπαγὲς αἶμα φοίνιον,
 735.4 τίς ἂν καθαρμοὺς πόροι,
 735.5 τίς ἂν σφε λούσειεν; ὦ
 740.1 πόνοι δόμων νέοι παλαι-
 740.2 οἷσι συμμιγεῖς κακοῖς.
 741.1 παλαιγενῆ γὰρ λέγω[ἀντ. β.
 741.2 παρβασίαν ὠκύποι-
 741.3 νον, αἰῶνα δ' ἐς τρίτον
 745.1 μένειν, Ἀπόλλωνος εὖτε Λάιος
 745.2 βία, τρὶς εἰπόντος ἐν
 745.3 μεσομφάλοις Πυθικοῖς
 745.4 χρηστηρίοις θνήσκοντα γέν-
 745.5 νας ἄτερ σῶζειν πόλιν.
 unit_243.1 κρατηθεῖς δ' ἐκ φιλᾶν ἀβουλιᾶν[στρ. γ.
 unit_243.2 ἐγείνατο μὲν μόρον αὐτῷ,
 unit_243.3 πατροκτόνον Οἰδιπόδαν,
 unit_243.4

ὅστε ματρὸς ἀγνὰν
 unit_243.5 σπείρας ἄρουραν, ἴν' ἐτράφη,
 755.1 ρίζαν αἱματόεσσαν
 755.2 ἔτλα· παράνοια συνᾶγε
 755.3 νυμφίους φρενώλης.
 757.1 κακῶν δ' ὥσπερ θάλασσα κῦμ' ἄγει[άντ. γ.
 757.2 τὸ μὲν πίτνον, ἄλλο δ' αἰρίζει
 760.1 τρίχαλον, ὃ καὶ περὶ πρύμ-
 760.2 ναν πόλεως καχλάζει.
 760.3 μεταξὺ δ' ἀλκὰ δι' ὀλίγου
 760.4 τείνει, πύργος ἐν εὖρει.
 760.5 δέδοικα δὲ σὺν βασιλεῦσι
 765 μὴ πόλις δαμασθῇ.
 765.1 τέλειαι γὰρ παλαιφάτων ἀρᾶν[στρ. δ.
 765.2 βαρέαι καταλλαγαί· τὰ δ' ὅλο-
 765.3 ἄ πενομένους παρέρχεται,
 765.4 πρόπρυμνα δ' ἐκβολὰν φέρει
 770.1 ἀνδρῶν ἀλφηστᾶν
 770.2 ὄλβος ἄγαν παχυνθείς.
 771.1 τίν' ἀνδρῶν γὰρ τοσόνδ' ἐθαύμασαν[άντ. δ.
 771.2 θεοὶ [καὶ] ξυνέστιοι πόλεος
 771.3 ὁ πολύβοτός τ' αἰῶν βροτῶν,
 775.1 ὅσον τότε Οἰδίπουν τίον,
 775.2 τὰν ἀρπαξάνδραν
 unit_252.1 κῆρ' ἀφελόντα χώρας;
 unit_252.2 ἐπεὶ δ' ἀρτίφρων[στρ. ε.
 unit_252.3 ἐγένετο μέλεος ἀθλίων
 780.1 γάμων, ἐπ' ἄλγει δυσφορῶν
 780.2 μαινομένα κραδίᾳ
 780.3 δίδυμα κάκ' ἐτέλεσεν·
 780.4 πατροφόνῳ χερὶ τῶν
 780.5 κρεισσοτέκνων [δ' ἀπ'] ὀμμάτων ἐπλάγχθη·
 785.1 τέκνοις δ' ἀρχαίας[άντ. ε.
 785.2 ἐφῆκεν ἐπίκοτος τροφᾶς,
 785.3 αἰαῖ, πικρογλώσσους ἀράς,
 785.4 καὶ σφε σιδαρονόμῳ
 785.5 διὰ χερὶ ποτε λαχεῖν
 790.1 κτήματα· νῦν δὲ τρέω
 790.2

μὴ τελέσῃ καμψίπους Ἑρινύς.

791.1 Ἀγ.θαρσεῖτε, παῖδες μητέρων τεθραμμέναι.

791.2 πόλις πέφευγεν ἥδε δούλιον ζυγόν·

791.3 πέπτωκεν ἀνδρῶν ὀβρίμων κομπάσματα·

795.1 πόλις δ' ἐν εὐδίᾳ τε καὶ κλυδωνίου

795.2 πολλαῖσι πληγαῖς ἄντλον οὐκ ἐδέξατο.

795.3 στέγει δὲ πύργος, καὶ πύλας φερεγγύοις

795.4 ἐφραξάμεσθα μονομάχοισι προστάταις·

795.5 καλῶς ἔχει τὰ πλεῖστ' ἐν ἑξ πυλώμασιν·

unit_258.1 τὰς δ' ἐβδόμας ὁ σεμνὸς ἐβδομαγέτας

unit_258.2 ἄναξ Ἀπόλλων εἴλετ', Οἰδίπου γένει

unit_259.1 κραίνων παλαιὰς Λαΐου δυσβουλίας.

unit_259.2 Χο.τί δ' ἐστὶ πρᾶγος νεόκοτον πόλει πλέον;

unit_259.3 Ἀγ.πόλις σέσσωται· βασιλέων δ' ὁμοσπόροι—

805.1 Χο.οἶ γὼ τάλαινα· μάντις εἰμὶ τῶν κακῶν.

805.2 Ἀγ.πέπωκεν αἶμα γαῖ' ὑπ' ἀλλήλων φόνῳ.

803 Χο.τί δ' ἐστὶ πρᾶγος νεόκοτον πόλει πλέον;

807.1 Ἀγ.ἄνδρες τεθναῖσιν ἐκ χερῶν αὐτοκτόνων.

807.2 Χο.τίνας; τί δ' εἵπας; παραφρονῶ φόβῳ λόγου.

807.3 Ἀγ.φρονοῦσα νῦν ἄκουσον· Οἰδίπου γένος—

810 Χο.ἐκεῖθι κῆλθον; βαρέα δ' οὖν ὅμως φράσον.

812 Ἀγ.οὕτως ἀδελφαῖς χερσὶν ἠναίρονθ' ἅμα;

810 Χο.οὐδ' ἀμφιλέκτως μὴν κατεσποδημένοι—

813.1 Ἀγ.οὕτως ὁ δαίμων κοινὸς ἦν ἀμφοῖν ἄγαν,

813.2 αὐτὸς δ' ἀναλοῖ δῆτα δύσποτμον γένος.

815.1 τοιαῦτα χαίρειν καὶ δακρύεσθαι πάρα,

815.2 πόλιν μὲν εὖ πράσσουσιν, οἱ δ' ἐπιστάται,

815.3 δισσὼ στρατηγῷ, διέλαχον σφυρηλάτῳ

815.4 Σκύθῃ σιδήρῳ κτημάτων παμψησίαν.

815.5 ἔξουσι δ' ἦν λάβωσιν ἐν ταφῇ χθονός,

820 πατρὸς κατ' εὐχὰς δυσπότης φορούμενοι.

822 ΧΟΡΟΣ

822.1 ὦ μέγαλε Ζεῦ καὶ πολιοῦχοι

822.2 δαίμονες, οἳ δὴ Κάδμου πύργους

822.3 τοῦσδε ῥύεσθε·

825.1 πότερον χαίρω κάπολολύξω

825.2 πόλεως ἀσινεῖ σωτῆρι ...

825.3 ἢ τοὺς μογεροὺς καὶ δυσδαίμονας

825.4

ἄτέκνους κλαύσω πολεμάρχους;
 825.5 οἳ δῆτ' ὀρθῶς κατ' ἐπωνυμίαν
 830.1 〈κλεινοί τ' ἔτεδον καὶ πολυνεικεῖσ〉
 830.2 ὥλοντ' ἀσεβεῖ διανοίᾳ.
 831.1 ὦ μέλαινα καὶ τελεία[στρ. α.
 831.2 γένεος Οἰδίου τ' Ἀρά,
 831.3 κακόν με καρδίαν τι περιπίτνει κρύος.
 835.1 ἔτευξα τύμβῳ μέλος
 835.2 θυιᾶς αἱματοσταγεῖς
 835.3 νεκροὺς κλύουσα δυσμόρως
 835.4 θανόντας· ἦ δύσορνις ἄ-
 835.5 δε ξυναυλία δορός.
 840.1 ἐξέπραξεν, οὐδ' ἀπεῖπεν[άντ. α.
 840.2 πατρόθεν εὐκταία φάτις·
 840.3 βουλαὶ δ' ἄπιστοι Λαΐου διήρκεσαν.
 840.4 μέριμνα δ' ἀμφὶ πτόλιν·
 unit_276 θέσφατ' οὐκ ἀμβλύνεται.
 845.1 ἰὼ πολύστονοι, τόδ' εἰρ-
 845.2 γάσασθ' ἄπιστον· ἦλθε δ' αἰ-
 845.3 ακτὰ πῆματ' οὐ λόγῳ.
 847.1 —τάδ' αὐτόδηλα, προὔπτος ἀγγέλου λόγος·
 847.2 διπλαῖ μέριμναι, διδύμα δ' ἄνορέα·
 unit_279 κάκ' αὐτοφόνα δίμοιρα τέλεα τάδε πάθη.
 851-852 τί φῶ; —τί δ' ἄλλο γ' ἢ πόνοι
 853.1 πόνων δόμων ἐφέστιοι; —
 853.2 —ἀλλὰ γόων, ὦ φίλοι, κατ' οὔρον
 855.1 ἐρέσσετ' ἀμφὶ κρατὶ πόμπιμον χεροῖν
 855.2 πίτυλον, ὃς αἰὲν δι' Ἀχέροντ' ἀμείβεται,
 855.3 τὰν ἄστονον μελάγκροκον ναύστολον θεωρίδα,
 858-859 τὰν ἀστιβῆ ἰόλλωνι, τὰν ἀνάλιον,
 860 πάνδοκον εἰς ἀφανῆ τε χέρσον.
 860.1 —ἀλλὰ γὰρ ἤκουσ' αἶδ' ἐπὶ πρᾶγος
 860.2 πικρὸν Ἀντιγόνη τ' ἠδ' Ἰσμήνη,
 860.3 θρῆνον ἀδελφοῖν· οὐκ ἀμφιβόλως
 860.4 οἴμαί σφ' ἐρατῶν ἐκ βαθυκόλπων
 865.1 στηθέων ἥσειν ἄλγος ἐπάξιον.
 865.2 ἡμᾶς δὲ δίκη πρότερον φήμης
 867-868 τὸν δυσκέλαδόν θ' ὕμνον Ἑρινύος
 869

ἀχεῖν Ἀίδα τ'
 870.1 ἐχθρὸν παιᾶν' ἐπιμέλπειν.
 870.2 —ἰώ.
 871.1 δυσασελφόταται πασῶν ὀπόσαι
 871.2 στρόφον ἐσθῆσιν περιβάλλονται,
 871.3 κλαίω, στένομαι, καὶ δόλος οὐδεὶς
 871.4 μὴ 'κ φρενὸς ὀρθῶς με λιγαίνειν.
 875.1 Ἀν.ἰὼ ἰὼ δύσφρονες,[στρ. α.
 875.2 φίλων ἄπιστοι καὶ κακῶν ἀτρύμονες,
 875.3 δόμους ἐλόντες πατρῶ-
 875.4 ους μέλει σὺν ἀλκᾷ.
 878 Χο.μέλει δῆθ' οἷ μελέους θανάτους
 880 ἠὔροντο δόμων ἐπὶ λύμῃ.
 880.1 Ἰς.ἰὼ ἰὼ δωμάτων[ἀντ. α.
 880.2 ἐρειψίτοιχοι καὶ πικρὰς μοναρχίας
 883-884 ἰδόντες, ἤδη διήλ-
 885 λαχθε σὺν σιδάρῳ.
 885.1 Χο.κάρτα δ' ἀληθῆ πατρὸς Οἰδιπόδα
 885.2 πότνι' Ἑρινὺς ἐπέκρανεν.
 887.1 Ἀν.δι' εὐωνύμων τετυμμένοι,[στρ. β.
 887.2 τετυμμένοι δῆθ', ὁμο-
 890 σπλάγχνων τε πλευρωμάτων
 unit_300.1
 unit_300.2 αἰαῖ δαιμόνιοι,
 unit_300.3 αἰαῖ δ' ἀντιφόνων
 unit_300.4 〈ἐκ〉 θανάτων ἀραί.
 895.1 Χο.διανταίαν λέγεις [πλαγὰν] δόμοισι καὶ
 895.2 σώμασιν πεπλαγμένους, [ἐννέπω]
 895.3 ἀναυδάτῳ μένει
 895.4 ἀραίῳ τ', ἐκ πατρὸς
 895.5 〈δ' οὐ〉 διχόφρονι πότμῳ.
 unit_302.1 Ἰς.διήκει δὲ καὶ πόλιν στόνος,[ἀντ. β.
 unit_302.2 στένουσι πύργοι, στένει
 unit_302.3 πέδον φίλανδρον· μένει
 unit_302.4 〈δὲ〉 κτέαν' ἐπιγόνοις,
 unit_302.5 δι' ὧν αἰνομόροις,
 905 δι' ὧν νεῖκος ἔβα
 905 καὶ θανάτου τέλος.
 905.1

Χο.ἐμοιράσαντο δ' ὀξυκάρδιοι
 905.2 κτήμαθ', ὥστ' ἴσον λαχεῖν.
 905.3 διαλλακτῆρι δ' οὐκ
 905.4 ἀμεμφεία φίλοις,
 910 οὐδ' ἐπίχαρις Ἴαρης.
 910 Αν.σιδηρόπληκτοι μὲν ὧδ' ἔχουσιν[στρ. γ.
 unit_308.1 σιδηρόπληκτοι δὲ τοὺς μένουσι—
 unit_308.2 τάχ' ἄν τις εἴποι, τίνες;
 unit_308.3 τάφων πατρώων λαχαί.
 915 Χο. δόμων μάλ' ἀχάεσσα τοὺς
 915.1 προπέμπει
 915.2 δαΐκτῆρ γόος αὐ-
 916.1 τόστονος, αὐτοπήμων,
 916.2 δαϊόφρων, οὐ φιλογα-
 919 θής, ἐτύμως δακρυχέων
 920.1 ἐκ φρενός, ἃ κλαιομένας
 920.2 μου μινύθει,
 920.3 τοῖνδε δυοῖν ἀνάκτοιν.
 922 Ις.πάρεστι δ' εἰπεῖν ἐπ' ἀθλίοισιν[ἀντ. γ.
 923.1 ὥς ἐρξάτην πολλὰ μὲν πολίτας,
 923.2 ξένων τε πάντων στίχας
 925 πολυφθόρους ἐν δαΐ.
 925.1 Χο.δυσδαίμων σφιν ἃ τεκοῦσα
 925.2 πρὸ πασᾶν
 927.1 γυναικῶν ὅποσαι
 927.2 τεκνογόνοι κέκληνται.
 927.3 παῖδα τὸν αὐτᾶς πόσιν αὐ-
 929 τᾶ θεμένα τούσδ' ἔτεχ', οἱ
 930.1 δ' ὧδ' ἐτελεύτασαν ὑπ' ἄλ-
 930.2 λαλοφόνοις
 930.3 χερσὶν ὁμοσπόροισιν.
 932.1 Αν.ὁμόσποροι δῆτα καὶ πανώλεθροι,[στρ. δ.
 932.2 διατομαῖς οὐ φίλαις,
 935.1 ἔριδι μαινομένα,
 935.2 νείκεος ἐν τελευτᾷ.
 938.1 Χο.πέπαυται δ' ἔχθος, ἐν δὲ γαίᾳ
 938.2 ζόα φονορύτῳ
 940.1 μέμικται· κάρτα δ' εἷς' ὅμαιμοι.
 940.2

πικρὸς λυτὴρ νεικέων ὁ πόντιος
 940.3 ξεῖνος ἐκ πυρὸς συθείς
 943-944 θηκτὸς σίδαρος· πικρὸς δὲ χρημάτων
 945.1 ἴσος दाτητὰς Ἄρης ἀρὰν πατρώ-
 945.2 ἀν τιθεῖς ἀλαθῇ.
 946.1 Ἰς.ἔχουσι μοῖραν λαχόντες οἱ μέλαιοι[ἀντ. δ.
 946.2 διοδότην λάξεω·
 946.3 ὑπὸ δὲ σώματι γᾶς
 unit_328 πλοῦτος ἄβυσσος ἔσται.
 unit_329.1 Χο.ἰὼ πολλοῖς ἐπανθίσαντες
 unit_329.2 πόνοισι γενεάν·
 unit_330.1 τελευταῖαι δ' ἐπηλάλαξαν
 unit_330.2 Ἀραὶ τὸν ὄξυν νόμον, τετραμμένου
 955.1 παντρόπῳ φυγᾷ γένους.
 955.2 ἔστακε δ' Ἄτας τροπαῖον ἐν πύλαις,
 957-959 ἐν αἷς ἐθείνοντο, καὶ δυοῖν κρατή-
 960 σας ἔληξε δαίμων.
 960 Ἀν.παιθεῖς ἔπαισας.
 961.1 Ἰς.σὺ δ' ἔθανες κατακτανών.
 961.2 Ἀν.δορὶ δ' ἔκανες. Ἰς. δορὶ δ' ἔθανες.
 961.3 Ἀν.μελεοπόνος Ἰς. μελεοπαθῆς
 961.4 (Ἀν.ἴτω γόος, Ἰς. ἴτω δάκρυ,)
 965 Ἀν.πρόκεισαι, Ἰς. κατακτάς.
 965.1 Ἀν.ἡέ. Ἰς. ἡέ.[στρ. α.
 965.2 Ἀν.μαίνεται γόοισι φρήν.
 965.3 Ἰς.ἐντὸς δὲ καρδία στένει.
 965.4 Ἀν.ἰωὶὼ πανδάκρυτε σύ.
 970.1 Ἰς.σὺ δ' αὖτε καὶ πανάθλιε.
 970.2 Ἀν.πρὸς φίλου ἔφθισο. Ἰς. καὶ φίλον ἔκτανες.
 970.3 Ἀν.διπλόα λέγειν. Ἰς. διπλόα δ' ὀρᾶν.
 970.4 Ἀν. ἀχέων τοίων τάδ' ἐγγύθεν.
 unit_339 Ἰς.πέλας δ' αἶδ' ἀδελφαὶ ἀδελφεῶν.
 975.1 Χο.ἰὼ Μοῖρα βαρυδότειρα μογερά,
 975.2 πότνιά τ' Οἰδίπου σκιά·
 975.3 μέλαιν' Ἑρινύς, ἧ μεγασθενὴς τις εἶ.
 977 Ἀν.ἡέ. Ἰς. ἡέ.[ἀντ. α.
 978.1 Ἀν.δυσθέατα πῆματα—
 978.2 Ἰς.ἐδείξατ' ἐκ φυγᾶς ἐμοί.
 980.1

- Αν.οὐδ' ἴκεθ' ὥς κατέκτανεν.
 980.2 Ἰς.σωθεῖς δὲ πνεῦμ' ἀπώλεσεν.
 980.3 Αν.ῶλεσε δῆθ' <ὅδε> — Ἰς. καὶ τὸν ἐνόσφισεν.
 993 Αν.ὀλοὰ λέγειν. Ἰς. ὀλοὰ δ' ὄρᾱν.
 984 Αν. δύστονα κήδε' ὁμώνυμα.
 985 Ἰς.δίγυρα τριπάλτων πημάτων.
 985.1 Χο.ἰὼ Μοῖρα βαρυδότειρα μογερά,
 985.2 πότνια τ' Οἰδίπου σκιά·
 985.3 μέλαιν' Ἑρινύς, ἧ μεγασθενής τις εἴ.
 988 Αν.σὺ τοί νιν οἶσθα διαπερῶν,
 990.1 Ἰς.σὺ δ' οὐδὲν ὕστερος μαθῶν,
 990.2 Αν.ἐπεὶ κατῆλθες ἐς πόλιν,
 990.3 Ἰς.δορός γε τῷδ' ἀντηρέτας.
 983 Αν.τάλαν γένος, Ἰς. τάλανα παθόν.
 994 Αν.ἰὼ πόνος, Ἰς. ἰὼ κακά,
 995.1 Αν.δῶμασι, Ἰς. καὶ χθονί,
 995.2 Αν.πρὸ πάντων δ' ἐμοί.
 995.3 Ἰς.καὶ τὸ πρόσω γ' ἐμοί.
 995.4 Αν.ἰὼ ἰώ, δυστόνων κακῶν ἄναξ,
 995.5 Ἑτεόκλεις ἀρχαγέτα
 999
 unit_354.1 Ἰς.ἰώ, πάντων πολυπονωτάτω.
 unit_354.2 Αν.ἰώ, δαιμονῶντ' ἐν ἄτᾱ.
 unit_354.3 Ἰς.ἰώ, ποῦ σφε θήσομεν χθονός;
 unit_354.4 Αν.ἰώ, ὅπου τιμιώτατον.
 unit_354.5 Ἰς.ἰὼ ἰώ, πῆμα πατρὶ πάρευνον.
 1005 [ΚΗΡΥΞ
 1005.1 δοκοῦντα καὶ δόξαντ' ἀπαγγέλλειν με χρή
 1005.2 δήμου προβούλοις τῆσδε Καδμείας πόλεως·
 1005.3 Ἑτεοκλέα μὲν τόνδ' ἐπ' εὐνοίᾳ χθονός
 1005.4 θάπτειν ἔδοξε γῆς φίλαις κατασκαφαῖς·
 1005.5 στέγων γὰρ ἐχθροὺς θάνατον εἴλετ' ἐν πόλει,
 1010.1 ἱερῶν πατρῶων δ' ὅσιος ὦν μομφῆς ἄτερ
 1010.2 τέθνηκεν οὔπερ τοῖς νέοις θνήσκειν καλόν.
 1010.3 οὕτω μὲν ἀμφὶ τοῦδ' ἐπέσταλται λέγειν·
 unit_358.1 τούτου δ' ἀδελφὸν τόνδε Πολυνείκους νεκρὸν
 unit_358.2 ἕξω βαλεῖν ἄθραπτον, ἀρπαγὴν κυσίν,
 1015.1 ὥς ὄντ' ἀναστατῆρα Καδμείων χθονός,
 1015.2

εἰ μὴ θεῶν τις ἐμποδὼν ἔστη δορὶ
 1015.3 τῷ τοῦδ'. ἄγος δὲ καὶ θανῶν κεκτῆσεται
 1015.4 θεῶν πατρώων, οὐς ἀτιμάσας ὄδε
 1015.5 στράτευμ' ἐπακτὸν ἐμβαλὼν ἦρει πόλιν.
 1020.1 οὕτω πετηνῶν τόνδ' ὑπ' οἰωνῶν δοκεῖ
 1020.2 ταφέντ' ἀτίμως τοῦπιτίμιον λαβεῖν,
 1020.3 καὶ μήθ' ὀμαρτεῖν τυμβοχόα χειρώματα
 1020.4 μήτ' ὀξυμόλποις προσσέβειν οἰμώγμασιν,
 1020.5 ἄτιμον εἶναι δ' ἐκφορᾶς φίλων ὑπο.
 1025.1 τοιαῦτ' ἔδοξε τῷδε Καδμείων τέλει.
 1025.2 Ἀν. ἐγὼ δὲ Καδμείων γε προστάταις λέγω·
 1025.3 ἦν μὴ τις ἄλλος τόνδε συνθάπτειν θέλη,
 1025.4 ἐγὼ σφε θάψω κἀνὰ κίνδυνον βαλῶ
 1025.5 θάψας' ἀδελφὸν τὸν ἐμόν, οὐδ' αἰσχύνομαι
 1030.1 ἔχους' ἄπιστον τήνδ' ἀναρχίαν πόλει.
 1030.2 δεινὸν τὸ κοινὸν σπλάγχνον οὗ πεφύκαμεν,
 1030.3 μητρὸς ταλαίνης κἀπὸ δυστήνου πατρός.
 1030.4 τοιγὰρ θέλους' ἄκοντι κοινώνει κακῶν,
 1030.5 ψυχὴ, θανόντι ζῶσα συγγόνῳ φρενί.
 1035 τοῦτου δὲ σάρκας
 1035.1 οὐδὲ κοιλογάστορες
 1035.2 λύκοι πάσσονται· μὴ δοκησάτω τινί.
 1035.3 τάφον γὰρ αὐτὴ καὶ κατασκαφὰς ἐγώ,
 1035.4 γυνὴ περ οὔσα, τῷδε μηχανήσομαι,
 1035.5 κόλπῳ φέρουσα βυσσίνου πεπλώματος,
 1040 καύτῃ καλύψω· μηδέ τῳ δόξῃ πάλιν.
 unit_366.1 θάρσει παρέσται μηχανὴ δραστήριος.
 unit_366.2 Κη. αὐδῶ πόλιν σε μὴ βιάζεσθαι τάδε.
 unit_366.3 Ἀν. αὐδῶ σε μὴ περισσὰ κηρύσσειν ἐμοί.
 unit_366.4 Κη. τραχύς γε μέντοι δῆμος ἐκφυγῶν κακά.
 1045.1 Ἀν. τράχυν'· ἄθαπτος δ' οὗτος οὐ γενήσεται.
 1045.2 Κη. ἀλλ' ὃν πόλις στυγεῖ, σὺ τιμήσεις τάφῳ;
 1045.3 Ἀν. ἤδη τὰ τοῦδ' οὐ διατετίμηται θεοῖς.
 1045.4 Κη. οὐ, πρίν γε χώραν τήνδε κινδύνῳ βαλεῖν.
 1045.5 Ἀν. παθὼν κακῶς κακοῖσιν ἀντημείβετο.
 unit_368 Κη. ἀλλ' εἰς ἅπαντας ἀνθ' ἐνὸς τόδ' ἔργον ἦν.
 unit_369.1 Ἀν.
 unit_369.2 Κη. Ἔρις περαίνει μῦθον ὑστάτῃ θεῶν.
 unit_369.3

Αν.ἐγὼ δὲ θάψω τόνδε· μὴ μακρηγόρει.

unit_369.4 Κη.ἀλλ' αὐτόβουλος ἴσθ', ἀπεννέπω δ' ἐγώ.

1053 Χο.φεῦ φεῦ.

1054 ὦ μέγалаυχοι καὶ φθερσιγενεῖς

1055.1 Κῆρες Ἑρινύες, αἵτ' Οἰδιπόδα

1055.2 γένος ὠλέσατε πρυμνόθεν οὔτως,

1055.3 τί πάθω; τί δὲ δρῶ; τί δὲ μήσωμαι;

1055.4 πῶς τολμήσω μήτε σε κλαίειν

1055.5 μήτε προπέμπειν ἐπὶ τύμβῳ;

1060.1 ἀλλὰ φοβοῦμαι κάποτρέπομαι

1060.2 δεῖμα πολιτῶν.

1060.3 σύ γε μὴν πολλῶν πενθητήρων

unit_374.1 τεύξῃ· κείνος δ' ὁ τάλας ἄγοος

unit_374.2 μονόκλαυτον ἔχων θρῆνον ἀδελφῆς

1065.1 εἴσιν· τίς ἂν οὖν τὰ πίθοιτο;

1065.2 Ημ.δράτω <τι> πόλις καὶ μὴ δράτω

1065.3 τοὺς κλαίοντας Πολυνείκη.

1065.4 ἡμεῖς γὰρ ἵμεν καὶ συνθάψομεν

1065.5 αἶδε προπομποί. καὶ γὰρ γενεᾷ

1070.1 κοινὸν τόδ' ἄχος, καὶ πόλις ἄλλως

1070.2 ἄλλοτ' ἐπαινεῖ τὰ δίκαια.

1070.3 Ημ.ἡμεῖς δ' ἅμα τῷδ', ὥσπερ τε πόλις

1070.4 καὶ τὸ δίκαιον ξυνεπαινεῖ.

1070.5 μετὰ γὰρ μάκαρας καὶ Διὸς ἰσχὺν

1075.1 ὅδε Καδμείων ἤρuxe πόλιν

1075.2 μὴ 'νατραπῆναι μηδ' ἄλλοδαπῶν

1075.3 κύματι φωτῶν

unit_378 κατακλυσθῆναι τὰ μάλιστα.]